

سخنان

”خاندانِ اجتہاد اور عزاداری“

حضرت آدم علیہ السلام نے جب سے زمین پر قدم رکھا تب ہی سے زمین پر ذکر امام حسینؑ اور ان کے مصائب پر آہ و بکا کا سلسلہ شروع ہو گیا بعد ازاں جتنے بھی انبیاء کرام دنیا میں ہدایت بشر کے لئے آئے انھیں زندگی کے کسی نہ کسی موڑ پر جبریل کے ذریعہ حسینؑ مظلوم کی عظیم قربانی و مصیبت کی طرف ضرور متوجہ کیا گیا اور انھوں نے مستقبل کی اس مصیبت عظمیٰ پر گریہ کر کے بتایا کہ مصیبت پر گریہ بدعت نہیں بلکہ مظلوم کا تذکرہ باعث انقلاب نیز ندامت ظالمین و خاتمہ ظلم کا سبب ہے شاید اسی لئے شاعر کہتا ہے

”نعرۂ انقلاب ہے ماتم رفتگاں نہیں“

اور اگر کبھی کسی عدوئے فطرت نے کہہ بھی دیا کہ ”وہ روئیں جو قاتل ہیں ممت شہدا کے۔ ہم زندہ جاوید کا ماتم نہیں کرتے“ تو فوراً خاندانِ اجتہاد کا رکن رکین اپنے آبائی فریضے کے تحت ایسی سوچ رکھنے والوں کو صرف خاموش ہی نہیں کرتا بلکہ ہمیشہ کے لئے دعوت فکر بھی یہ کہہ کر دیدیتا ہے کہ ”کیا روؤ گے ان کو جو ہلاک ابدی ہیں۔ کیوں زندہ جاوید کا ماتم نہیں کرتے“ (سید العلماء) ادیب اعظم مولانا سید محمد باقر شمس اپنی کتاب ”ہندوستان میں شیعیت کی تاریخ“ میں رقم طراز ہیں:-

تغزیہ داری کا وجود ہندوستان میں بہت پہلے سے تھا۔ دکن میں عاشور خانہ، سندھ میں امام بارگاہ تھی۔ شمالی ہند میں پھونس اور کپڑے کے اماں مابڑے محرم میں بنتے تھے۔ دس دن کے لیئے پختہ عمارت کی کیا ضرورت تھی۔ مکی نظمیں تنہا اور چند آدمی مل کے راگ سے پڑھتے تھے۔ موجودہ زمانہ کی سوز خوانی اسی کی یادگار ہے، اس سے بجز حصول ثواب اور کوئی افادیت نہ تھی۔ وہ بھی جب کہ حدود شرع میں ہو، جلوس بھی نکلتے تھے جن میں شہنائی، روشن چوکی، طبل، تاشہ، جھانجھ بجتے اور ماہی مراتب (مچھلی اور چوپاؤں کے سر چاندی اور پیتل کے بانسوں پر لگے ہوئے) کے ساتھ براق اور گنبد تعزیوں کی جگہ ہوتے تھے، کچھ کچھ دور پر ٹھہر ٹھہر کے بانک اور پٹے کافن دکھاتے اور یا حسینؑ کی آواز بلند کرتے۔ ان رواسم کی بجائے آوری میں سب مسلمان یکساں طور پر شریک تھے۔

غفر انما ب نے روشن چوکی اور شہنشاہی کو آلات غنا ہونے کی وجہ سے حرام اور طبل کو جنگی باجہ ہونے کی وجہ سے جائز قرار دیا، جھنڈیوں، ماہی مراتب کے بدلے علم، گنبد کی جگہ تغزیے اور بانک اور پٹے کافن دکھانے کے بجائے سینہ زنی اور حسینؑ کو رواج دیا۔

حاضری، مہندی اور نذر و نیاز ایسے روایات قائم کئے، محرم کے دس دن میں ہر دن ایک شہید کے ذکر سے مخصوص کیا۔ مجلسوں میں عراق کی روضہ خوانی کے طرز پر ذکر شروع کی۔ جس میں اہلبیت علیہم السلام کے فضائل میں حدیثیں بھی مصائب کے ساتھ بیان کی جانے لگیں۔ اس طرح مجلس کی افادیت بڑھ گئی اور اس میں تبلیغی پہلو پیدا ہو گیا۔ اور ان روایات کو اتنا عام کر دیا کہ گھر گھر مجلس اور گلی گلی تعزینی اٹھنے لگے۔ اس طرح انہوں نے شیعوں کی تعز یہ داری کو، ایک نئی شکل دے کر عام مسلمانوں سے علیحدہ کر دیا۔ اور اس سے مذہبی تبلیغ، قومی تنظیم اور شیعہ تمدن کی تشکیل کی۔

اس سلسلہ میں ایک کمی جو عراق و ایران میں ہے انہوں نے یہاں اس کو پورا کیا۔ عراق و ایران کے علماء مجلسیں پڑھنا اپنی شان اور مرتبہ کے خلاف سمجھتے ہیں، اس کا نتیجہ یہ ہوا کہ ذکر کی جیسے وہاں روضہ خوانی کہتے ہیں کم پڑھے لکھے لوگوں کا کام رہ گیا۔ اور اس میں کوئی ترقی نہ ہو سکی۔ ہندوستان میں مجلسوں میں مرثیہ پڑھا جاتا تھا۔ انکا خیال تھا کہ مجلس شاعرانہ کمال دکھانے کی جگہ نہیں ہے اس میں فضائل و مصائب اہلبیت بیان ہونا چاہئیں۔ انہوں نے واقعات کر بلا پر معتبر روایتوں کا ایک بڑا ذخیرہ ”اثارۃ الاحزان“ کے نام سے پیش کیا۔ اور عاشورا کے دن عصر کے بعد خود مجلس پڑھنے کی ابتدا کی، اس طرح ہندوستان کے علماء میں انہوں نے یہ سنت قائم کی کہ ان کے بعد ان کے جانشین یہ مجلس پڑھتے رہے۔ آج بھی یہ مجلس اسی وقت ان کے امام باڑے میں ہوتی ہے۔ اب یہاں کے علماء کو حقیقت میں انہیں کی ذریات تھے، اس پر اعتراض اور اس سے احتراز کی کیا ہمت ہو سکتی تھی۔ نتیجہ یہ ہوا کہ کثرت سے علماء مجلسیں پڑھنے لگے۔“

حضرت غفرانمآبؑ نے غلط رسوم کو مٹا کر عزائے سید الشہداء علیہ السلام کو شرعی نظام کے ساتھ فروغ دیا۔ ساتھ ہی اکثر امام باڑوں سے پہلے اپنے ہاتھ سے عزائے حسینی کا سنگ بنیاد نصب کیا۔ اور پہلے پہل مجالس بنا کیے بلکہ حضرت سلطان العلماء رضوان مآبؑ کو اجازت اجتہاد و وصیت نامہ میں عزاداری میں منہمک رہنے کی وصیت بھی فرمائی ہے۔ (ترجمہ عربی عبارت) ”یعنی اے فرزند! میں تمہیں جناب سید الشہداء خمس آل عباس بطور رسول الثقلین حضرت امام حسینؑ کی مصیبت جانگزا پر رونے، پیٹنے کی وصیت کرتا ہوں خصوصاً اس زمانہ میں جبکہ ان کے سر قلم کئے گئے، ان کے چھوٹے چھوٹے بچے ذبح کیے گئے۔ ان کے حرم محترم قید کیے گئے اور کوچہ و بازار میں ان کی توہین کی گئی۔“

تیرا جلوہ ڈھونڈتی تھی ہند کی تیرہ فضا	ہند کا تاریک مطلع تو نے روشن کر دیا
تو نے فرمائی حسینی انجمن آراستہ	تو ہوا بانی عزائے سید مظلوم کا
بن گیا تو خود شہید کر بلا کا سوگوار	اہل ایمان کو رلا یا صورت ابر بہار
جب حسینی کا رنامہ تھا جہاں بھولا ہوا	روشن اس عالم میں کی شمع عزاء صدمہ حبار

لوگ اسرارِ شہادت سے بھی تھے نا آشنا
تو نے ترویجِ عزائے سیدِ مظلوم کی
از سر نو جس نے بخشی دینِ حق کو زندگی
معرفت کی شمع تو نے انجمنِ افروز کی
پائے مضمراں میں اربابِ یقیں کے فائدے
ملکِ دل میں سکھِ عرفاں رواں فرما دیا
رازِ مخصوص بقائے دیں بیاں فرما دیا
یادِ فرزندِ پیمبرؐ ٹھہری یادِ اللہ کی
کی وصیت اے عزادارِ شہیدِ کربلا
جانشینوں میں ترے جاری ہے اس کا سلسلا
سب کے لب پر نامِ شہ کا دل میں شہ کی یاد ہے

کربلا کا واقعہ اک قصہٴ پارینہ تھا
تو نے سمجھی قدرِ خونِ حق نا معصوم کی
فدیہٴ حق سبطِ پیغمبرِ حسینؑ ابنِ علیؑ
ہندوالوں کی نظر میں اس کی وقعت کچھ نہ تھی
تو نے سمجھے ماتمِ سلطان دیں کے فائدے
سب کو شیدائے امامِ انس و جاں فرما دیا
مدتوں سے جو نہاں تھا وہ عیاں فرما دیا
طاعتِ حق سمجھی لوگوں نے اطاعتِ شاہ کی
تو نے اپنے جانشین سے بہرِ ترویجِ عزاء
اس وصیت میں کچھ ایسا زور تھا تاکید کا
تیری سعی بار آورِ مستحقِ داد ہے

ساحرِ لکھنوی کہتے ہیں ے

انہیں کے دم سے یہاں ہر طرف ہوئی جاری
جلائی آتشِ غم کی دلوں میں چنگاری
امامباڑے بنائے صفِ عزاء کے لیے
شرفِ اسے یہ خدا کے کرم سے ہاتھ آیا
ہو فیضِ آباد کہ دلی، دکن کہ امر وہ
اسی کے علم میں شاگردِ کلِ خدائی ہے

اسی طرح سے یہ مظلوم کی عزاداری
عزاتھی قوم کے حق میں جو وجہِ بیداری
قلمِ علم کیا پیغامِ کربلا کے لیے
یہ لکھنؤ جو بنا مرکزِ علوم و عزاء
کہ خوشہ چیں ہوا برِ صغیر کل اس کا
یہیں سے دین کی دولت سبھوں نے پائی ہے

حضرت غفرانمآبؑ نے ۱۲۰۰ھ سے لکھنؤ کو مرکز بنا کر تمام ہندوستان میں جس طرح شیعیت کی تبلیغ و اشاعت کا کام انجام دیا اسی طرح عزاداری کی ترویج اور اس کی تاثیر و افادیت میں اضافہ کو اپنا نقطہٴ نگاہ قرار دیا۔ اس کے لیے آپ نے ایک عزاء خانہ اپنے وطن نصیر آباد میں بنوایا اور پھر دوسرا عزاء خانہ ۱۲۲۷ھ میں لکھنؤ میں بنوایا جس کے ساتھ ایک مسجد بھی تعمیر فرمائی۔
شمس لکھنوی لکھتے ہیں کہ ”غفرانمآبؑ نے مجلسوں کے انعقاد پر زور دیا خود بھی امامباڑہ بنوایا اور اس کو سامانِ آرائش سے بھرنے کے بجائے مجلسوں کا اہتمام کیا اور حدیثِ خوانی پر زیادہ توجہ کی۔“

قدسی مرحوم فرماتے ہیں کہ ے

تجھ کو تھی اک خاص ارادت حضرت شبیرؑ سے کشتہ تیر و سنان و نیزہ و شمشیر سے
سید خونیں کفن سے سرور دلگیر شہ فاطمہؑ زہرا کے ماہ کامل التئویر سے
آیت عشق حسینی ہے حسینیہ ترا مرکز جذب حقیقی ہے حسینیہ ترا

حسینیہؑ غفر انما ب کی تعمیر اور مجالس کو تقریباً دو سو سال پورے ہونے کو ہیں اس کے پہلے ذکر خود غفر انما ب ہیں اور دوسرے ذکر آپ کے فرزند اکبر ہیں جو اودھ میں حکومت شرعیہ کے مؤسس بھی ہیں اور جنہوں نے دینداری و عزاداری کو مزید فروغ دیا۔ سلطان العلماء نور اللہ مرقدہ عصر عاشور کو منبر پر سربرہنہ تشریف لے جا کر تذکرہ مصائب فرماتے تھے جن کے چند جملے مجلس میں کہرام برپا کر دیتے تھے۔ سلطان العلماء کے بعد ملک العلماء مغفرت مآب نے یہ سنت قائم رکھی بعد ملاذ العلماء مولانا سید ابوالحسن عرف بچھن صاحب قبلہ اس عصر کی مجلس کو اپنے انتہائی مؤثر انداز میں پڑھتے رہے اور پھر بحر العلوم مولانا سید محمد حسین عرف علن صاحب قبلہ تو ایک مجتہدانہ رنگ ذکر کی بانی ہوئے جن کے بعد سے وہ تفریق جو علماء و ذاکرین کی تھی، بہت حد تک ختم ہو گئی۔ مولانا شمس لکھتے ہیں کہ ”بحر العلوم نے ذکر کی فن میں انقلاب پیدا کیا۔ حدیث و تفسیر اور فلسفیانہ موشگافیوں سے تقریر کو علمی بنا کر موجودہ طرز ذکر کی کے موجود ہوئے۔“ بحر العلوم کے ایجاد کردہ طرز ذکر کی کو خاندان اجتہاد سے متعلق ذکر، خطیب اعظم علامہ سید سبط حسن نقوی فاطر جاسی نے آسمان پر پہنچا دیا۔ اور خطیب اعظم کے عہد شباب ذکر کی ہی میں ”ذکر شام غریباں“ کے لقب سے ملقب عمدۃ العلماء مولانا سید کلب حسین نقوی مجتہد نے ذکر کی شروع کی۔ اور کچھ ہی عرصہ میں عالمگیر شہرت کے مالک ذکر ہو گئے۔ عمدۃ العلماء نے تقریباً ساٹھ سال ذکر فضائل و مصائب اہلبیت بیان فرمائے اور ۱۹۲۶ء سے تاحیات دنیا بھر میں سنی جانے والی مجلس شام غریباں پڑھی۔ حیات اللہ انصاری کا بیان ہے کہ ”انہیں الفاظ کے پیکر سجانے کے ساتھ ان کو جذبات کی روح عطا کرنے کا بھی سلیقہ تھا۔“ حسینیہؑ غفر انما ب کے خصوصی ذکر عمدۃ العلماء کا ذکر، تذکرہ خاندان اجتہاد کے درمیان اپنے مرثیے ”فقہ و شمشیر“ میں ساحترا اجتہادی یوں فرماتے ہیں کہ ے

اس گلستاں کے سبھی گل تھے شگفتہ شاداب حضرت کلب حسین آپ مگر اپنا جواب
منبر علم کی زینت تو وقار محراب جنگی پیری تھی زلیخائے خطابت کا شباب
مطلع علم پہ جب وہ قمر آرا چمکا صبح اقبال فصاحت کا ستارہ چمکا

صاحب مطلع انوار تحریر فرماتے ہیں کہ ”مولانا کلب حسین صاحب کو خدا نے قوت بیان اور ملکہ خطابت مرحمت فرمایا تھا

اس لیے منبر کو زینت بخشی اور دن بہ دن ترقی کرتے گئے۔ مطالعہ اور محنت سے اپنے بزرگوں کے سامنے شہرت اور ناموری کے مدارج عالیہ طے کیے۔ ہر انجمن انہیں اپنا سرپرست جانتی تھی۔ برصغیر کے ہر گوشہ تک ان کی آواز پہنچتی تھی۔ شیعہ تبلیغی میں ان کی قید اور سنی شیعہ اسٹیج پر ان کی تقریر، شیعوں کی زعامت اور سنیوں سے اتحاد انکی شخصیت کا روشن پہلو ہے۔ ان صفات نے انہیں

حیرت انگیز محبوبیت بخشی تھی۔ جناب نجم المملۃ اور ناصر المملۃ کے بعد مرجعیت میں ان کی ذات منفرد ہو گئی تھی۔ ان کی سب سے بڑی مصروفیت مجلسیں تھیں۔ وہ برصغیر کے گوشے گوشے میں پہنچے مگر جمعہ کے دن آصف الدولہ کی مسجد میں نماز بہر حال ادا کی۔ محرم میں عشرہ مجالس کی گنتی دشوار ہے لیکن غفر انما ب کے امام باڑے اور چھوٹی رانی کے عزاخانہ اقبال منزل کی مجلسیں یادگار تھیں۔ خطابت میں ان کا اسلوب بہت دلکش تھا۔ ان کا لہجہ نرم، انداز بیان سادہ، زبان فصیح و شیریں، مطالب لطیف و عام فہم و عالمانہ، کوثر کی روانی، سلسیل کا بہاؤ، منبر کا وقار اور آواز کا دھیماپن، نہ چیخ نہ پکار، نہ دبی ہوئی صدا، ہزاروں کا مجمع مگر دور دور تک آواز پہنچ رہی ہے۔ آواز کے ساتھ سامعین کا حضور ذہن، درود و داد، گریہ و فریاد، جب چاہا رلا دیا پھر مصائب میں تصنع نہ فضائل میں شور۔ یہ معلوم ہوتا تھا جیسے سمندر کی سطح پر ہوا کے جھونکے ہلکا ہلکا تموج پیدا کر رہے ہیں۔“

خطیب اعظم کے عہد میں خاندان اجتہاد کے ایک اور عظیم محقق یعنی حکیم الامت علامہ ہندی سید احمد نقوی مجتہد بھی اپنے علم و فن خطابت سے زمانہ کو مستفید فرما رہے تھے اور کچھ عرصے کے بعد تو سید العلماء علامہ سید علی نقی صاحب قبلہ نے تو کمال احتیاط و تحقیق سے ذاکری کو معراج ہی عطا کر دی۔

علامہ سید سعید اختر گوپالپوری ”خورشید خاور“ میں رقمزن ہیں کہ ”سید العلماء کی خطابت کا ایک خاص رنگ تھا۔ جو عبارت آرائی اور سستی نکتہ آفرینی کے بجائے علم اور تحقیق پر مبنی تھا اور ایک گھنٹے کی مجلس میں حقائق و معارف کے کتنے دروازے وا ہو جاتے تھے۔ ان کی تقریر و تحریر میں بہت کم فرق ہوتا تھا۔ دوسری خاص بات ان کی تقریروں میں یہ تھی کہ ہر مذہب و ملت کا ماننے والا اسے اطمینان قلب کے ساتھ سن سکتا تھا اور فیضیاب ہو سکتا تھا۔ کسی جملے سے کسی کی دل آزاری کا خطرہ نہیں تھا۔“

ساحر اجتہادی اپنے مرثیہ ”علم اور علماء“ میں فرماتے ہیں ۷

جناب مولوی سید علی نقی، جیسا	بہت ہی کم کوئی عالم یہاں ہوا ہوگا
وہ اہل علم کی نظروں میں سید العلماء	وہ اہل حق کے لیے آیت اللہ العظمیٰ
حسینیت میں وہ اک فکر نو کے بانی تھے	جہان علم میں اللہ کی نشانی تھے
خطابت ایسی کہ اغیار بھی مقرر ہوں کہ ہاں	نظر عمیق، مضامین دقیق، بات آساں
فضائل ایسے کہ ایمان ہو دلوں میں جواں	دلائل ایسے کہ تائید کو بڑھے قرآن
زبان وہ کہ فصاحت نثار ہو جائے	مصائب ایسے کہ دل بیقرار ہو جائے

اور اسی دور تحقیق و تبلیغ میں ذاکر شام غریباں عمدۃ العلماء کے دو فرزندوں یعنی آقائے شریعت صفوۃ العلماء مولانا سید

کلب عابد نقوی امام جمعہ لکھنؤ طاب ثراہ اور مفکر اسلام دکن مولانا سید کلب صادق صاحب قبلہ نے بھی تبلیغ دین کے ساتھ نشر و ترویج عزا کی خدمت کے لیے ذاکری کا سہارا لیا اور حد ہے کہ صفوۃ العلماء نے کار عزا ہی میں شربت شہادت بھی نوش فرمایا۔

ساتر لکھنوی فرماتے ہیں ۷

اسی سورج کا اجالا اسی مہتاب کا نور
پیکرِ علم و عمل، صدق و صفا، فہم و شعور
منبرِ علم پہ رتبہ تھا دوبالا ان کا
منبرِ علم تھا ان کو جو تجلی گہہ طور
عظمتیں ساتھ تھیں کہتی ہوئی سرکارِ حضور
بڑھ کے چلتے تھے تو اک رہبرِ عالی کی طرح
کلبِ عابد سا وہ خوش خلق و خوش اطوار و غیور
خدمتِ شرع سے آقائے شریعت مشہور
تھا سرِ شامِ غریباں بھی اجالا ان کا
رفعتیں ان کی قدم بوس تھیں حسب دستور
اس پہ نخوت تھی نہ غرہ نہ تکبر نہ غرور
جھک کے ملتے تھے تو پھولوں بھری ڈالی کی طرح

خدا کا شکر ہے کہ آج بھی ہندو پاک میں علماء و خطباء خاندانِ اجتہاد ”خالق کی توحید اور خلأق کے اتحاد“ کے تحت خدمتِ دین خدا و تبلیغِ عزائے سید الشہداءؑ میں مصروف ہیں اور انشاء اللہ قیامت تک مصروف رہیں گے۔ آقائے شریعت کے بعد سے تعلیماتِ اسلامیہ کے عظیم مرکزِ حسینیہ حضرت غفرانمآبؑ میں قائد ملت جعفریہ مولانا سید کلب جواد نقوی صاحب (امام جمعہ لکھنؤ) عشرہ مجالس اور اسی عز خانہ کی ایجاد شدہ مجلسِ شامِ غریباں کو خطاب فرما رہے ہیں اور ایمان افروز و نفاق شکن بیانات سے مومنین کرام مستفیض ہو رہے ہیں۔ اس سال موصوف نے علماء و خطباء سے خواہش کی ہے وہ اپنی تقریروں سے اتحاد بین المسلمین کو تقویت پہنچائیں۔

عزائے امام حسین علیہ السلام اتحاد بین المسلمین ہی نہیں بلکہ اتحادِ نوعِ بشر کا سب سے بڑا اور مفید ذریعہ ہے۔ شاعرِ اہلبیت حضرت نجم آفندی طاب ثراہ فرماتے ہیں کہ

ملت کے تفرقہ کا نہ سامان کیجئے
جاں دی تھی اتحاد کی خاطر حسینؑ نے
سرکارِ دو جہاں کی محبت کے نام پر
مرکز بنا کے آج حسینی نشان کو
قرآن کے ورق نہ پریشان کیجئے
پورا شہیدِ ظلم کا ارمان کیجئے
آپس کے اختلاف کو قربان کیجئے
دنیا میں اتحاد کا اعلان کیجئے

(ادارہ)